

## अध्याय 5

### चर्चाएँ और सुझाव

#### 5.1 चर्चाएँ

वर्तमान समय में शिक्षा का उद्देश्य केवल जानकारी का हस्तांतरण नहीं, बल्कि छात्र के समग्र व्यक्तित्व का निर्माण भी है। शिक्षा को मानव के अंदर नैतिकता, मूल्यों और सही जीवन दृष्टि को विकसित करने का माध्यम माना जा रहा है। इसी दिशा में राष्ट्रीय शिक्षा नीति 2020 ने मूल्य-आधारित शिक्षा पर विशेष बल दिया है।

‘आनंद सभा’ एक ऐसा अभिनव पाठ्यक्रम है जो विद्यार्थियों में आत्मचिंतन, संवाद, सह-अस्तित्व और सार्थक जीवन जीने की समझ को विकसित करने का प्रयास करता है। यह पाठ्यक्रम न केवल छात्र के मानसिक और भावनात्मक पक्ष को छूता है, बल्कि उसके चारित्रिक विकास और नैतिक मूल्यों की स्थापना में भी सहायक है।

‘आनंद सभा’ के अंतर्गत प्रस्तुत विषय-वस्तु में सामाजिक सद्भाव, कृतज्ञता, करुणा, सहानुभूति, उत्तरदायित्व, सत्यनिष्ठा जैसे सार्वभौमिक नैतिक मूल्यों को गहरे रूप में उकेरा गया है। इस पाठ्यक्रम का उद्देश्य केवल नैतिक बातें बताना नहीं है, बल्कि छात्र के ‘स्व’ में मूल्य की स्पष्टता और जीवन दृष्टि की स्थिरता को उत्पन्न करना है।

यह लघु शोध ‘आनंद सभा’ पाठ्यक्रम की सामग्री का विश्लेषण करके यह समझने का प्रयास करता है कि उसमें निहित विचारधारा और गतिविधियाँ किस प्रकार से छात्रों में सार्वभौमिक मानवीय मूल्य (Universal Human Values) को विकसित करने में सहायक हैं। यह अध्ययन इस दिशा में एक प्रयास है कि मूल्य आधारित शिक्षा को किस प्रकार से प्रभावी और अनुभव आधारित बनाया जा सकता है। इस अध्याय में “आनन्द सभा” पाठ्यक्रम में निहित सार्वभौमिक नैतिक मूल्यों की उपस्थिति एवं प्रस्तुति का विश्लेषण प्रस्तुत किया गया है। पाठ्य सामग्री के माध्यम से विद्यार्थियों में किस प्रकार मानव गरिमा, सह-अस्तित्व, सत्य, करुणा, सहानुभूति, आत्म-जागरूकता आदि मूल्यों का विकास होता है, इस पर चर्चा की गई है। साथ ही, पाठ्यक्रम के प्रभावों और सीमाओं की भी विवेचना की गई है।

सार्वभौमिक मूल्यों की व्याख्या विद्यार्थियों की भाषा में आनंद सभा पाठ्यक्रम में मूल्यों की व्याख्या जटिल धार्मिक या दार्शनिक भाषा में नहीं, बल्कि सरल, सहज और वैज्ञानिक तरीके से की गई है, जो कक्षा 10 के विद्यार्थियों के स्तर के अनुसार है। इससे विद्यार्थी व्यक्तिगत जीवन से लेकर सामाजिक संबंधों तक में इन मूल्यों को व्यवहार में उतारने में सक्षम हो पाते हैं। ज्ञान, समझ और अनुभव आधारित संरचना यह पाठ्यक्रम केवल सैद्धांतिक ज्ञान नहीं देता, बल्कि विद्यार्थियों को स्वयं अनुभव करके समझने का अवसर देता है – जैसे “स्व-अन्वेषण”,

“प्रश्नोत्तरी”, “समूह चर्चा”। इस प्रक्रिया में विद्यार्थी स्वयं के साथ संवाद करना सीखते हैं, जिससे अंदरूनी स्पष्टता और स्थायी सीख मिलती है।

मानव चेतना और नैतिकता को आधार मानना पाठ्यक्रम यह मानता है कि प्रत्येक व्यक्ति के भीतर चेतना और मूल्य-बोध पहले से निहित है – उसे केवल जाग्रत करने की आवश्यकता है, न कि बाहर से आरोपित करने की। यह सोच NEP 2020 के उस दृष्टिकोण से मेल खाती है, जहाँ शिक्षा को चरित्र निर्माण और आत्म-प्रकाशन का माध्यम माना गया है।

व्यवहार में परिवर्तन की संभावना:- पाठ्यक्रम के बाद विद्यार्थी में आत्म-संवाद, संबंधों की समझ, संतुलित दृष्टिकोण और नैतिक निर्णय लेने की क्षमता का विकास देखा गया है। यह व्यवहार परिवर्तन, शिक्षा के मूल उद्देश्य – “संपूर्ण व्यक्तित्व विकास” – को साकार करता है। NEP 2020 के उद्देश्यों से सीधा जुड़ाव:-यह पाठ्यक्रम NEP 2020 के कई मूल विचारों से जुड़ता है, जैसे:मानवीय और संवेदनशील नागरिक बनाना। जीवन-कौशल और मूल्यों का समावेश। न्याय, स्वतंत्रता, समानता और बंधुत्व जैसे संवैधानिक मूल्यों का पोषण। पूर्ण मानव क्षमता की प्राप्ति।

## 5.2 मुख्य निष्कर्ष:

मूल्यों को अनुभव से जोड़ने पर बल पाठ्यक्रम केवल सैद्धांतिक नहीं, बल्कि आत्म-अवलोकन, अभ्यास और अनुभव के माध्यम से प्रत्येक छात्र में मूल्यों की अंतर्निष्ठ स्थापना करता है। सभी गतिविधियाँ सार्वभौमिक मूल्यों पर केंद्रित हैं - जैसे: सत्य, प्रेम, करुणा, श्रद्धा, कृतज्ञता, न्याय, सह-अस्तित्व, आदि - ये किसी धर्म, जाति, या संस्कृति तक सीमित नहीं, बल्कि हर मानव के लिए समान हैं। छात्रों की आंतरिक यात्रा को प्रेरित करता है: पाठ्यक्रम ‘स्वयं’ (चेतना) और ‘शरीर’ के अंतर को समझा कर यह स्पष्ट करता है कि सच्ची शांति और खुशी केवल बाहरी संसाधनों से नहीं, आंतरिक संतुलन से आती है। पर्यावरण और समाज के साथ तालमेल का प्रशिक्षण:- प्रकृति और समाज के साथ सह-अस्तित्व की भावना को विकसित करता है जो कि सतत विकास और शांति के लिए आवश्यक है।

सामाजिकता और उत्तरदायित्व का विकास:-‘सामूहिक प्रोजेक्ट’, ‘आभार लेखन’, ‘सहयोग’ जैसी गतिविधियों से छात्रों में सामाजिक समरसता और कर्तव्यों के प्रति जागरूकता बढ़ती है।

प्रायोगिक मूल्य शिक्षा:-मूल्य केवल पढ़ाए नहीं जाते, बल्कि अभ्यासों और आत्म-निरीक्षण से जीने का अवसर दिया गया है। सार्वभौमिक मूल्यों की गहराई से समझ पाठ्यक्रम ‘स्वयं’ और ‘शरीर’ के द्वैत, सुख व समृद्धि की खोज, और प्रकृति-सहजीवन की शिक्षा देता है। आत्मिक विकास की ओर उन्मुखता छात्र केवल जानकारी नहीं लेते, बल्कि आत्म-निरीक्षण, ध्यान और व्यवहार सुधार की ओर प्रेरित होते हैं।

कहानी और दृश्य के ज़रिए प्रभावशाली संप्रेषण कहानी और दृष्टांत छात्रों को मूल्य की सजीव अनुभूति कराते हैं।

समाज, प्रकृति, परिवार के साथ समरसता का प्रशिक्षण पाठ्यक्रम छात्र को ज़िम्मेदार नागरिक बनाने की दिशा में ठोस कदम है।

**NEP 2020 और मूल्यदृष्टि का समन्वय:**राष्ट्रीय शिक्षा नीति 2020 का उद्देश्य केवल ज्ञानार्जन नहीं, बल्कि 'समग्र मानव विकास' है। इसमें शिक्षा को मूल्य-आधारित, कौशल-सम्पन्न, और संवेदनशील बनाने पर बल दिया गया है। 'आनन्द सभा' जैसे पाठ्यक्रम NEP 2020 के इसी उद्देश्य को मूर्त रूप प्रदान करते हैं। विकास और विरासत 2047 की दिशा में:भारत सरकार द्वारा प्रस्तुत "भारत@2047" विजन में ऐसा राष्ट्र निर्मित करने की कल्पना है जो आधुनिक विज्ञान व तकनीक से सम्पन्न हो, परंतु अपनी सांस्कृतिक, नैतिक और आध्यात्मिक जड़ों से भी जुड़ा हो। 'आनन्द सभा' पाठ्यक्रम, विशेषकर सार्वभौमिक मानव मूल्य दृष्टि, इस संकल्प को शिक्षण-शास्त्र में साकार करता है।

**पुरातन और आधुनिक का समन्वय:**'आनन्द सभा' पाठ्यक्रम में "मैं कौन हूँ", "सह-अस्तित्व", "सतत् सुख", "स्वभाव और धर्म", जैसे शाश्वत मूल्य भारतीय दर्शन की विरासत से लिए गए हैं, किंतु उन्हें आज की भाषा, शिक्षण विधियों और बच्चों के अनुभव से जोड़ा गया है। इससे पाठ्यक्रम न तो केवल परंपरा-आधारित रह जाता है और न ही केवल आधुनिकतावादी—यह दोनों के बीच सेतु बनाता है।

**शिक्षा में आधुनिकीकरण का सकारात्मक प्रभाव:**NEP 2020 के तहत आर्टिफिशियल इंटेलिजेंस, डिजिटल लर्निंग, इंटरडिसिप्लिनरी शिक्षा जैसे तत्वों के साथ अगर आनंद सभा जैसे मूल्य शिक्षा कार्यक्रमों को भी सशक्त किया जाए, तो शिक्षा केवल आर्थिक या तकनीकी दक्षता तक सीमित नहीं रह जाएगी, बल्कि मानवीय संवेदना, नैतिक विवेक और आत्म-जागरूकता को भी विकसित करेगा। सार्वभौमिक मूल्यों की अभिव्यक्ति: पाठों में जैसे - सहयोग, संवेदना, आत्मनियंत्रण, श्रम का सम्मान, कृतज्ञता, सत्यनिष्ठा आदि मूल्यों को विभिन्न कहानियों और अनुभवात्मक गतिविधियों के माध्यम से प्रस्तुत किया गया है। आत्मबोध और चिंतन: पाठ्यक्रम में "मैं कौन हूँ", "सही समझ", "स्वयं में सुख" जैसी अवधारणाएँ विद्यार्थियों को आत्म-निरीक्षण के लिए प्रेरित करती हैं।

**अनुभवात्मक शिक्षण:** आनंद सभा विद्यार्थियों को केवल नैतिक उपदेश न देकर उन्हें अनुभव आधारित शिक्षण द्वारा मूल्यों को "जीने" का अवसर देती है। इससे सिद्धांत और व्यवहार में पुल बनता है। आज के भौतिकवादी समय में यह पाठ्यक्रम मानसिक स्वास्थ्य, सह-अस्तित्व और नैतिकता के लिए एक क्रांतिकारी शैक्षिक साधन बन सकता है।

मूल्य शिक्षा को औपचारिक पाठ्यक्रम में इस तरह सम्मिलित करना एक सकारात्मक शैक्षिक परिवर्तन है।

शिक्षकों की भूमिका निर्णायक है - यदि वे स्वयं मूल्यों को अपनाएं, तो छात्र भी सीखते हैं।

यह पाठ्यक्रम न तो धार्मिक है, न सांस्कृतिक रूप से पूर्वाग्रही - यह संपूर्ण मानवता को केंद्र में रखता है। मूल्य आधारित शिक्षा की आवश्यकता और समकालीन प्रासंगिकता : पाठ्यक्रम की सृजनात्मक रचना आनंद सभा पाठ्यक्रम में न केवल मूल्य बताए गए हैं, बल्कि उन्हें अनुभव करने के लिए मूल्य-आधारित प्रश्न, व्यक्तिगत अभ्यास, और समूहीय परियोजनाएँ दी गई हैं - जो इसे सक्रिय और प्रभावी बनाती हैं। शिक्षकों की भूमिका निर्णायक यह पाठ्यक्रम तभी प्रभावी होगा जब शिक्षक स्वयं इन मूल्यों को जिएं और छात्र के साथ एक सहभागी के रूप में जुड़ें।

पाठ्यक्रम की सर्वसमावेशिता - यह किसी विशिष्ट धर्म, वर्ग या दृष्टिकोण को नहीं थोपता, बल्कि सभी विद्यार्थियों के आत्मिक और नैतिक विकास को समान दृष्टि से देखता है। आगे की संभावनाएं - इस पाठ्यक्रम को अधिक प्रभावशाली बनाने के लिए स्थानीय भाषा, दृश्य माध्यम (वीडियो, कहानियाँ) और सामुदायिक सहभागिता को जोड़ा जा सकता है।

“आनंद सभा” पाठ्यक्रम एक मूल्यनिष्ठ, अनुभवात् और सार्वभौमिक दृष्टिकोण से परिपूर्ण शैक्षिक सामग्री है, जो छात्रों को केवल परीक्षा-उत्तीर्णता की नहीं, बल्कि एक श्रेष्ठ मानव बनने की दिशा में मार्गदर्शन करती है। इसमें ‘जीवन के साथ शिक्षा’ का साकार प्रयास दिखाई देता है। - आज के भौतिकवादी और प्रतिस्पर्धात्मक युग में सार्वभौमिक मानवीय मूल्यों की शिक्षा विद्यार्थियों को मानसिक संतुलन, नैतिकता और आत्म-ज्ञान की ओर ले जाती है।

### 5.3 सुझाव (Suggestions):-

**प्रथम सुझाव:** आनंद सभा पाठ्यक्रम मूल्य चेतन मूल्य दृष्टि और मूल्य बोध की समझ को एक व्यवस्थित रूप में प्रस्तुत करता है अपेक्षा यह है कि राष्ट्रीय शिक्षा नीति 2020 में शिक्षा के जो स्तर सुझाए गए हैं उनके अनुसार इस पाठ्यक्रम को और प्रभावी रूप में प्रस्तुत किया जा सकता है। फाउंडेशनल स्टेज प्रिपरटॉरी स्टेज मिडिल स्टेज और सेकेंडरी स्टेज के अनुसार किस प्रकार की मूल्य की समझ अपेक्षित है और उसके अनुसार कौन सी गतिविधियाँ विद्यार्थियों को कराई जानी चाहिए इस संबंध में अनुसंधान कर इस पाठ्यक्रम को और अधिक प्रभावी बनाया जा सकता है।

**दूसरा सुझाव:** आनंद सभा पाठ्यक्रम को प्रभावी रूप से विद्यार्थियों के जीवन में उतरने के लिए यह आवश्यक है कि शिक्षकों का व्यापक स्तर पर शिक्षक प्रशिक्षण किया जाए और उन्हें उन तकनीकों और कौशलों में तैयार किया जाए जिनके माध्यम से विद्यार्थियों में नैतिक मूल्यों का विकास किया जा सके।

**तीसरा सुझाव:** आनंद सभा पाठ्यक्रम में बहुत ही रोचक और अनुभवात्मक गतिविधियां दी गई हैं यदि इन गतिविधियों को मध्य प्रदेश के सभी अंचलों के संदर्भ में और स्थानीय भाषाओं के साथ जोड़कर प्रस्तुत किया जाए तो और अधिक रुचिकर होगा। स्थानीय भाषा और उससे जुड़ी संस्कृति को प्रस्तुत करने से बच्चे और अध्यापक इस पाठ्यक्रम के साथ अपना जुड़ाव अनुभव कर सकेंगे।

**चौथा सुझाव:** आनंद सभा पाठ्यक्रम के संबंध में समय-समय पर स्थानीय स्तर पर अभिभावकों को भी प्रशिक्षण दिया जा सकता है उनका ओरियंटेशन इस दृष्टि से किया जा सकता है कि बच्चों के दैनिक जीवन में कौन से ऐसे मूल्य हैं जिन्हें अभिभावकों की दृष्टि से विशेष महत्व है इस विषय पर उनके साथ चर्चा करके उनको भी इस पहल से जोड़ा जा सकता है।

**पांचवा सुझाव:** इस प्रकार की पहल यदि किसी और राज्य द्वारा भी की गई है तो इस पर उनकी बेस्ट प्रैक्टिसेज अर्थात् श्रेष्ठ अभ्यासन का अध्ययन करने के लिए मध्य प्रदेश के शिक्षकों को, विशेष करके आनंद सभा पाठ्यक्रम का निर्माण करने वाले विद्वानों को अन्य राज्यों के साथ संवाद करने का अवसर दिया जा सकता है जिससे कि आनंद सभा पाठ्यक्रम में आने वाले समय में गुणात्मक सुधार किए जा सकें।